

Brussell, 15 ta' Lulju 2020
(OR. en)

9679/20

Fajl Interistituzzjonali:
2020/0140(COD)

JAI 598
ASIM 47
MIGR 69
FRONT 194
ENFOPOL 179
CT 55
CADREFIN 160
CODEC 641

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	13 ta' Lulju 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 309 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) Nru 514/2014 tal-Parlament Ewropew u tal-Kunsill fir-rigward tal-proċedura tad-diżimpenn

Id-delegazzjonijiet għandhom isibu mehmuz id-dokument COM(2020) 309 final.

Mehmuz: COM(2020) 309 final



IL-KUMMISSJONI
EWROPEA

Brussell, 13.7.2020
COM(2020) 309 final

2020/0140 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**li jemenda r-Regolament (UE) Nru 514/2014 tal-Parlament Ewropew u tal-Kunsill fir-
rigward tal-proċedura tad-dizimpenn**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

L-effetti diretti u indiretti tat-tifqigha tal-COVID-19 qed ikomplu jiżdiedu fl-Istati Membri kollha. Is-sitwazzjoni attwali hija bla precedent u teħtieġ miżuri li jappoġġaw lill-Istati Membri fl-implimentazzjoni tal-Fondi. F'dan ir-rigward jenħtieġ li jiġi żgurat l-użu shiħ tar-regola N+2, biex l-Istati Membri jingħataw biżżejjed żmien għall-implimentazzjoni tal-allokazzjonijiet tagħhom u għad-dikjarazzjoni tan-nefqa tagħhom lill-Kummissjoni.

Speċifikament, sabiex ir-regola tad-dizimpenn (N+2) tqis it-talba għal pagament li tkopri b'mod shiħ is-sena N+2 ippreżentata mill-Istati Membri, huwa meħtieġ li l-iskadenza tad-dizimpenn tiġi allinjata mal-iskadenza tal-preżentazzjoni tal-kontijiet.

Barra minn hekk, sabiex tkun żgurata konsistenza fl-approċċ għad-dizimpenn u biex l-Istati Membri jingħataw perjodu ta' implimentazzjoni skont ir-regola N+2, qed jiġi propost li d-dizimpenn tal-allokazzjonijiet addizzjonali pprovduti għall-programmi nazzjonali fl-2018 u fl-2019 jiġi allinjat mar-regoli applikabbli għall-allokazzjoni bażika tal-programmi nazzjonali.

• Konsistenza mad-dispożizzjonijiet eżistenti fil-qasam ta' politika

Il-proposta hija konsistenti mal-qafas legali generali stabbilit għall-Fond għall-Azil, il-Migrazzjoni u l-Integrazzjoni u għall-Fond għas-Sigurtà Interna u hija limitata għal emendi speċifiċi tar-Regolament (UE) Nru 514/2014.

• Konsistenza ma' politiki ohra tal-Unjoni

Il-proposta hija limitata għal emendi speċifiċi tar-Regolament (UE) Nru 514/2014 u hija konsistenti ma' politiki oħrajn tal-Unjoni.

2. BAŻI ĠURIDIKA, SUSSIDJARJETÀ U PROPORZZJONALITÀ

• Bażi ġuridika

Din il-proposta hija bbażata fuq l-Artikolu 78(2), l-Artikolu 79(2) u (4), l-Artikolu 82(1), l-Artikolu 84 u l-Artikolu 87(2) tat-Trattat dwar il-Funzjonament tal-Unjoni Ewropea.

Hija tallinja l-iskadenza għat-talbiet għal pagamenti u d-dizimpenn, u taġġusta d-data tal-impenn tal-allokazzjonijiet addizzjonali fl-2018 u fl-2019, li ngħataw biex jiġu indirizzati l-eżiġenzi mhux previsti fl-oqsma koperti mill-Fond għall-Azil, il-Migrazzjoni u l-Integrazzjoni u mill-Fond għas-Sigurtà Interna.

• Sussidjarjetà

Din il-proposta għandha l-għan li timmassimizza l-użu tal-Fondi biex jiġu indirizzati l-effetti diretti u indiretti li jirrizultaw mill-kriżi tas-saħħa pubblika bla precedent fil-kuntest tat-tifqigha tal-COVID-19.

• Proporzjonalità

Il-proposta hija bidla limitata u mmirata li ma tmurx lil hinn minn dak li huwa meħtieġ biex jinkiseb l-oġettiv li jiġi żgurat li Stat Membru jkun jista' jagħmel l-aħjar użu mill-allokazzjonijiet b'rispons għall-kriżi mifruxa tas-saħħa pubblika li hemm riskju li jkollha effett detrimentali fuq l-oqsma koperti mill-Fondi.

- **Għażla tal-istrument**

Regolament huwa l-istrument ix-xieraq biex jiġu introdotti l-bidliet meħtieġa biex jiġu indirizzati dawn iċ-ċirkustanzi bla preċedent.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġislazzjoni eżistenti**

Mhux Applikabbli

- **Konsultazzjonijiet mal-partijiet ikkonċernati**

Ma sarux konsultazzjonijiet ma' partijiet ikkonċernati esterni. Madankollu, il-proposta tqis il-mistoqsijiet ta' kjarifika u ta' parir li waslu minghand l-awtoritajiet nazzjonali fir-rigward tal-ġestjoni tal-miżuri ta' rispons b'rabta mal-kriżi.

- **Ġbir u użu tal-għarfien espert**

Mhux Applikabbli

- **Valutazzjoni tal-impatt**

Saret valutazzjoni tal-impatt biex jithejjew il-proposti għar-Regolament (UE) Nru 514/2014. Dawn il-bidliet limitati u mmirati ma jeħtiġux valutazzjoni tal-impatt separata.

- **Idoneità regolatorja u simplifikazzjoni**

Mhux Applikabbli

- **Drittijiet fundamentali**

Mhux Applikabbli

4. IMPLIKAZZJONIJIET BAĠITARJI

Il-modifiki proposti ma jimplikaw l-ebda tibdil fil-limiti massimi annwali tal-Qafas Finanzjarju Pluriennali għall-impenji u l-pagamenti.

5. ELEMENTI OĦRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Se jkun hemm monitoraġġ tal-implimentazzjoni tal-miżuri fil-kuntest tal-mekkaniżmi ġenerali stabbiliti fir-Regolament (UE) Nru 514/2014 applikabbli għad-dizimpenn.

- **Spjegazzjoni fid-dettall tad-dispożizzjonijiet speċifiċi tal-proposta**

Qed jiġi propost li r-Regolament (UE) Nru 514/2014 jiġi emendat biex ikun żgurat li t-talbiet kollha għal pagamenti li jkopru s-sena N+2 ippreżentati mill-Istat Membru fl-iskadenzi regolatorji stabbiliti fl-Artikolu 44 ta' dan ir-Regolament jiġu kkunsidrati fil-kalkolu tad-dizimpenn. Barra minn hekk, qed jiġi propost li r-Regolament (UE) Nru 514/2014 jiġi emendat biex ikun żgurat li l-perjodu tal-implimentazzjoni tal-ammonti korrispondenti għall-allokazzjonijiet addizzjonali pprovduti għall-programmi nazzjonali fl-2018 u fl-2019 jiġi

allinjat mal-perjodu tal-implimentazzjoni tal-allokazzjoni inizjali. Iż-żewġ emendi jiżguraw konsistenza bejn id-dispożizzjonijiet u huma bla preġudizzju għar-regola tad-diżimpenn N+2.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 514/2014 tal-Parlament Ewropew u tal-Kunsill fir-rigward tal-proċedura tad-diżimpenn

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 78(2), l-Artikolu 79(2) u (4), l-Artikolu 82(1), l-Artikolu 84 u l-Artikolu 87(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Reġjuni²,

Filwaqt li jaġixxu skont il-proċedura legiżlattiva ordinarja,

Billi:

- (1) L-Istati Membri ġew affettwati mingħajr preċedent mill-konsegwenzi tal-pandemija tal-COVID-19. Din taffettwa l-migrazzjoni, is-sigurtà u l-ġestjoni tal-fruntieri fl-Istati Membri, u mbagħad taggrava n-nuqqas serju ta' likwidità li l-Istati Membri qed jiffaċċjaw minhabba zieda f'daqqa u importanti fl-investimenti pubbliċi meħtieġa f'hafna setturi. Dan holoq sitwazzjoni eċċezzjonali li jenħtieġ li tiġi indirizzata b'miżuri speċifiċi.
- (2) Huwa meħtieġ li l-Istati Membri jingħataw flessibbiltà addizzjonali biex ikunu jistgħu jirrispondu għal din il-kriżi bla preċedent billi tissahħaħ il-possibbiltà li jsir użu shiħ mill-perjodu tal-implimentazzjoni disponibbli sal-għeluq tal-programmi sal-31 ta' Diċembru 2023. Bħala rispons għal din il-ħtieġa, l-iskadenzi għad-diżimpenn u l-preżentazzjoni tat-talbiet għal pagamenti tal-bilanċ annwali jenħtieġ li jiġu allinjati. L-iskadenza regolatorja għat-talbiet għal pagamenti tal-bilanċ annwali hija l-15 ta' Frar, filwaqt li l-iskadenza tad-diżimpenn inizjalment prevista kienet il-31 ta' Diċembru tas-sena preċedenti. Bl-allinjament taż-żewġ skadenzi għall-15 ta' Frar, it-talba għal pagament tal-bilanċ annwali ppreżentata mill-Istat Membru fil-15 ta' Frar tiġi kkunsidrata għall-finijiet tal-eżerċizzju tad-diżimpenn.
- (3) Sabiex ikun żgurat li l-Istati Membri jistgħu jagħmlu użu shiħ mill-allokazzjonijiet addizzjonali mogħtija fl-2018 u fl-2019, jenħtieġ li tiġi aġġustata s-sena tal-impenn tal-baġit. Dawn l-allokazzjonijiet addizzjonali kienu inkluzi fil-baġit ġenerali tal-Unjoni Ewropea għas-snin finanzjarji 2018 u 2019³ u sussegwentement impenjati

¹ ĠU C , , p. .

² ĠU C , , p. .

³ ĠU L 57, p. 317 u ĠU L 67, p. 318.

għall-programmi nazzjonali msemmija fl-Artikolu 14 tar-Regolament (UE) Nru 514/2014.

(4) Sabiex l-Istati Membri jkollhom ċertezza tad-dritt dwar l-iskadenza tad-dizimpenn, jenhtieg li dan ir-Regolament jidhol fis-seħh l-għada tal-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

(5) Għalhekk, ir-Regolament (UE) Nru 514/2014 jenhtieg li jiġi emendat skont dan,

ADOOTAW DAN IR-REGOLAMENT:

Artikolu 1

Fl-Artikolu 50 tar-Regolament (UE) Nru 514/2014, il-paragrafu 1 huwa sostitwit b'dan li ġej:

“1. Il-programmi nazzjonali għandhom jiġu sottomessi għal proċedura ta' dizimpenn stabbilita fuq il-bażi li għandhom jiġu dizimpenjati l-ammonti konnessi ma' impenn li mhumex koperti mill-prefinanzjament inizjali u annwali msemmi fl-Artikolu 35 u minn talba għal pagament sal-iskadenza stabbilita fl-Artikolu 44(1) fis-sena wara t-tieni sena tal-impenn tal-baġit. Għall-finijiet tad-dizimpenn, il-Kummissjoni għandha tikkalkula l-ammont billi żżid parti waħda minn sitta tal-impenn baġitarju annwali relatat mal-ammont tal-kontribuzzjoni annwali totali tal-2014 għal kull wieħed mill-impenji baġitarji tas-snin 2015-2020.

Fir-rigward tal-ammonti korrispondenti għall-allokazzjonijiet addizzjonali assenjati għall-programmi nazzjonali fl-2018, is-sena tal-impenn tal-baġit għandha tkun l-2019. Fir-rigward tal-ammonti korrispondenti għall-allokazzjonijiet addizzjonali assenjati għall-programmi nazzjonali fl-2019, is-sena tal-impenn tal-baġit għandha tkun l-2020.”

Artikolu 2

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fi Brussell,

Għall-Parlament Ewropew
Il-President

Għall-Kunsill
Il-President